

## কাৰ্বি আংলঙ্গত বিশাল জনসভা সম্মেৰণ কৰিলে কেন্দ্ৰীয় গৃহমন্ত্রী অমিত শ্বাহে

বিজেপি নেতৃত্বাধীন ৰাজ্য চৰকাৰে কাৰ্বি পাহাৰক আটাইতকৈ উন্নত  
অঞ্চল হিচাপে গঢ়ি তুলিব : কেন্দ্ৰীয় গৃহমন্ত্রী

কাৰ্বি জনসাধাৰণে আজি প্ৰমাণ কৰি দেখুৱালে যে তেওঁলোকে কেৱল  
শান্তি আৰু উন্নয়নহে বিচাৰে : মুখ্যমন্ত্রী

দিছপুৰ, ২৫ ফেব্ৰুৱাৰীঃ কেন্দ্ৰীয় গৃহমন্ত্রী অমিত শ্বাহে আজি কাৰ্বি আংলঙ্গৰ দেনগাঁৰত এক্য, শান্তি  
আৰু উন্নয়নৰ বাবে আয়োজিত এখন বিশাল জনসভা সম্মেৰণ কৰি কয় যে প্ৰধানমন্ত্রী নৰেন্দ্ৰ মোদী  
নেতৃত্বাধীন কেন্দ্ৰীয় চৰকাৰ আৰু মুখ্যমন্ত্রী সৰ্বানন্দ সোণোৱাল নেতৃত্বাধীন ৰাজ্য চৰকাৰে লোৱা ফলপ্ৰসূ  
পদক্ষেপৰ ফলত আজি অসমলৈ শান্তি ঘূৰি আহিছে আৰু কেইবাটাও উগ্ৰপন্থী সংগঠনে অন্তৰ্ভুক্ত সম্বৰণ  
কৰি মূলসুঁতিলৈ উভতি আহিছে। আজি কিছু দিনৰ আগতে কাৰ্বি আংলঙ্গৰ পাঁচটাকৈ উগ্ৰপন্থী সংগঠনৰ  
১০৪০ গৰাকী সদস্যই মুখ্যমন্ত্রীৰ সন্মুখত অন্তৰ্ভুক্ত সম্বৰণ কৰাৰ কথা উল্লেখ কৰি তেওঁ কয় যে হিংসাৰ  
পথ পৰিহাৰ কৰাৰ বাবে আজি কাৰ্বি আংলং, পশ্চিম কাৰ্বি আংলং আৰু ডিমা হাছাও জিলাই ক্ষিপ্র  
গতিত শান্তি আৰু সমৃদ্ধিৰ পথেৰে ধাৰমান হৈছে।

শান্তি অবিহনে প্ৰগতি সন্তুষ্টি নহয় বুলি উল্লেখ কৰি কেন্দ্ৰীয় চৰকাৰ আৰু ৰাজ্য চৰকাৰৰ দায়বন্ধ  
পদক্ষেপৰ বাবে বড়ো উগ্ৰপন্থী সংগঠন সমূহৰ লগতে বিভিন্ন সংগঠনৰ সদস্যই আজি অন্তৰ্ভুক্ত সম্বৰণ  
কৰি মূলসুঁতিলৈ উভতি আহিছে। পূৰ্বৰ কংগ্ৰেছ চৰকাৰৰ কাৰ্য্যকালত অসমৰ পাৰ্বত্য জিলা কেইখনক  
অৱহেলা কৰা হৈছিল বুলি উল্লেখ কৰি সেই সময়ছোৱাত উক্ত অঞ্চলত কোনোধৰণৰ উল্লেখযোগ্য  
উন্নয়নী পদক্ষেপ লোৱা হোৱা নাছিল বুলিও তেওঁ কয়। কিন্তু বিজেপি নেতৃত্বাধীন কেন্দ্ৰীয় আৰু ৰাজ্য  
চৰকাৰৰ কাৰ্য্যকালত ৰাজ্যখনৰ কাৰ্বি আংলং, পশ্চিম কাৰ্বি আংলং আৰু ডিমা হাছাও জিলা কেইখনে  
শিক্ষা, শক্তি, পথ উন্নয়ন ইত্যাদি সকলো ক্ষেত্ৰত দ্রুত উন্নয়নৰ পথেৰে আগবাঢ়িবলৈ সক্ষম হৈছে  
বুলিও তেওঁ কয়।

কাৰ্বি আংলঙ্গত কেইবা কোটি টকাৰ বিভিন্ন প্ৰকল্প, ডিফুত চিকিৎসা মহাবিদ্যালয় স্থাপন ইত্যাদিৰ  
কথা উল্লেখ কৰি কাৰ্বি আংলঙ্গৰ জনসাধাৰণে আইন মহাবিদ্যালয়, আদৰ্শ মহাবিদ্যালয় স্থাপনৰ বাবে



জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

জনাই অহা দাবী অতি সোনকালে পূৰণৰ পদক্ষেপ লোৱা হ'ব বুলি তেওঁ কয়।

পূৰ্বতে অসমে যি কোনো নায়প্রাপ্তিৰ বাবে আন্দোলন কৰিবলগীয়া হৈছিল বুলি উল্লেখ কৰি বৰ্তমানৰ বিজেপি নেতৃত্বাধীন কেন্দ্ৰীয় চৰকাৰ আৰু ৰাজ্য চৰকাৰে জনসাধাৰণে আহান জনোৱাৰ পূৰ্বেই তেওঁলোকৰ প্ৰত্যাশা পূৰণৰ বাবে দৃঢ় পদক্ষেপ লৈ আছে বুলিও কেন্দ্ৰীয় গৃহমন্ত্ৰীগৰাকীয়ে কয়। বিজেপি নেতৃত্বাধীন ৰাজ্য চৰকাৰখনে কাৰ্বি আংলং জিলাৰ জনসাধাৰণে প্ৰদান কৰা মৰম, চেনেহৰ প্ৰতি সন্মাই জনাই এই অঞ্চলটোক ৰাজ্যখনৰ এক বিশেষ উন্নত অঞ্চল হিচাপে গঢ়ি তোলাৰ বাবে ভৱিষ্যতে আৰু অধিক শক্তিশালী পদক্ষেপ লৈ যাব বুলিও তেওঁ কয়।

অনুষ্ঠানত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে কাৰ্বি আংলংবাসীক ধন্যবাদ জ্ঞাপন কৰি কয় যে কাৰ্বি আংলং, পশ্চিম কাৰ্বি আংলংবাসীয়ে আজি প্ৰমাণ কৰি দেখুৱালে যে তেওঁলোকে কেৱল শান্তি আৰু উন্নয়নহে বিচাৰে। ভাষণ প্ৰসংগত মুখ্যমন্ত্রীয়ে পাঁচটা কাৰ্বি উপপন্থী গোটৰ অস্ত্রসম্বৰণ কৰা ১০৪০ গৰাকী সদস্যক তেওঁলোকে মূলসৃতিলৈ ঘূৰি অহা বাবে আন্তৰিক অভিনন্দন জ্ঞাপন কৰে। প্ৰধানমন্ত্ৰী নৰেন্দ্ৰ মোদীৰ ‘সবকা সাথ, সবকা বিকাশ, সবকা বিশ্বাস’ নীতি সাৰোগত কৰি ৰাজ্য চৰকাৰখনে ৰাজ্যখনক এক সন্ত্রাসবাদমুক্ত ৰাজ্য হিচাপে গঢ়ি তোলাৰ সংকল্প পূৰণ কৰিব পাৰিছে বুলিও তেওঁ কয়। ৰাজ্যখনত শান্তি আৰু বিকাশৰ যাত্ৰা সূচনা কৰাৰ দিশত প্ৰধানমন্ত্ৰী নৰেন্দ্ৰ মোদী আৰু গৃহমন্ত্ৰী অমিত শ্বাহে আগবঢ়োৱা সক্ৰিয় সহযোগিতাৰ বাবে ধন্যবাদ জনায়। মুখ্যমন্ত্রীয়ে এই কেন্দ্ৰীয় চৰকাৰৰ কাৰ্য্যকালত ৰাজ্যখনৰ অৱহেলিত পাৰ্বত্যাঞ্চলৰ বিকাশে নতুন মাত্ৰা লাভ কৰিছে বুলিও কয়। মুখ্যমন্ত্রীয়ে দ্রুত উন্নয়নৰ স্বার্থত পাৰ্বত্য জিলা কেইখনৰ জনসাধাৰণক সদায়ে ঐক্যবদ্ধ হৈ থাকিবলৈ আহান জনোৱাৰ উপৰি কাৰ্বি আংলং পাৰ্বত্যাঞ্চলৰ দ্রুত উন্নয়নৰ দিশত কাৰ্বি আংলং স্বায়ত্ত শাসিত পৰিষদৰ মুখ্য কাৰ্য্যবাহী সদস্য তুলিবাম ৰংহাঙ্গে লোৱা পদক্ষেপৰো শলাগ লয়।

অনুষ্ঠানত ভাষণ প্ৰদান কৰি বিভি, স্বাস্থ্য ইত্যাদি বিভাগৰ মন্ত্ৰী ড° হিমন্ত বিশ্ব শৰ্মাই কাৰ্বি আংলং আৰু পশ্চিম কাৰ্বি আংলং জিলাত ৰূপায়িত হৈ থকা বিভিন্ন শৈক্ষিক প্ৰতিষ্ঠান স্থাপনৰ কাম-কাজৰ বিষয়ে সদৰি কৰে। মন্ত্ৰীগৰাকীয়ে লগতে কয় যে কাৰ্বি আংলঙ্গত অতি সোনকালে এখন ৰাজ্যিক বিশ্ববিদ্যালয় আৰু এখন অভিযান্ত্ৰিক মহাবিদ্যালয় স্থাপন কৰা হ'ব।

অনুষ্ঠানত কাৰ্বি আংলং স্বায়ত্ত শাসিত পৰিষদৰ মুখ্য কাৰ্য্যবাহী সদস্য তুলিবাম ৰংহাঙ্গে ভাষণ প্ৰদান কৰে। আজিৰ এই সভাত পাৰ্বত্যাঞ্চল উন্নয়ন বিভাগৰ মন্ত্ৰী চুম ৰংহাং, ডিমা হাছাও স্বায়ত্ত শাসিত পৰিষদৰ মুখ্য কাৰ্য্যবাহী সদস্য দেবোলাল গালোচা, সাংসদ হৰেণ সিং বে, বিধায়কসকল ত্ৰমে বি বি হাগজেৰ, ডাঃ নোমল মমিন, মানসিং বংশীৰ লগতে বহু সংখ্যক গণ্য-মান্য ব্যক্তি উপস্থিত থাকে।

স্বাক্ষৰ / বংশী  
২৫/০২/২০২১

Website: [cm.assam.gov.in/assam.mygov.in](http://cm.assam.gov.in/assam.mygov.in)

E-mail: [cmprcell09@gmail.com](mailto:cmprcell09@gmail.com)

/CMOfficeAssam / /cmofficeassam

[cmassam.prcell@gov.in](mailto:cmassam.prcell@gov.in)